

מלחמה אין אוקריינע. טאג-טעגלעכע ידיעות. 1 ער מאַרץ 2022 10.00 פֿרי

מיט די עלנבויגן קאָן מען זיך אַ מאָל דורכשלאָגן אַ וועג, נאָר ווייט וועסטו ניט אַוועקגיין

ערשטער פֿרילינגסטאָג, זעקסטער טאָג מלחמה אין אוקריינע: 122 שעה ווידערשטאַנד!

פֿאַרהאַנדלונגען ביים פֿריפעט? נעכטן האָבן זיך באַגעגנט אוקריינישע און רוסישע דעלעגאַציעס ביים פֿריפעט-טייך (וואָס גרענעצט אָפּ ביידע לענדער נאָענט פֿון טשערנאָביל), צו אַן ערשטער רונדע (טורנוס) פֿאַרהאַנדלונגען. מ'האַט זיך ניט דערנענטערט און ביידע דעלעגאַציעס זענען אַהיים צו זייערע הויפטשטעט אויף קאַנסולטאַציע. צווישן די רוסישע פֿאָדערונגען איז געווען דאָס אויסברייטערן דעם שטח פֿון די ניט-אַנערקענטע "פֿאַלקס רעפּובליקן דאָנעצק און לוגאַנסק" ביזן גאַנצן שטח פֿון דער אוקריינישער פּראָווינץ דאָנעצק און לוגאַנסק. די אוקריינישע דעלעגאַטן האָבן אָבער פֿאַרלאַנגט דאָס צוריקציען דעם רוסישן מיליטער פֿון גאַנצן אוקריינע, אַריינגערעכנט דעם דאָנבאַס און קרים.

אייראָפּעיִשער פֿאַרבאַנד פּרעזידענט זעלענסקי האָט געחתמעט דעם אַנפֿרעג אויף מיטגלידשאַפֿט אין דעם אייראָפּעיִשן פֿאַרבאַנד. לויט וסעוואַלאַד קענצאָוו איז די בקשה אָפֿיציעל רעגיסטרירט געוואָרן. די אַנפֿירער פֿון בולגאַריע, טשעכיע, עסטלאַנד, לעטלאַנד, ליטע, פּוילן, סלאָוואַקיי און סלאָוועניע פֿאַרלאַנגען אוקריינע זאָל תּיכּף קריגן דעם קאָנדיטאָן-סטאַטוס. דיטשלאַנד, פֿראַנקרײַך און די נידערלאַנדן ווידער, קווענקלען זיך וועגן געדאַנק פֿון אוקריינעס צוטריט צום א"פֿ, האַלטנדיק אַז דאָס שטייט ניט אויבנאָן אויפֿן סדר-היום.

האַג. דער אינטערנאַציאָנאַלער קרימינעלער געריכט קאַרים אַ. כאַן, הויפט אַנקלאַגער פֿונעם אינטערנאַציאָנאַלן קרימינעלן געריכט, האָט דערקלערט אַז מע וועט אָנהייבן אַ פֿאַרשונג נאָך מעגלעכע מלחמה-פֿאַרברעכן אָדער פֿאַרברעכן קעגן דער מענטשלעכקייט, באַגאַנגענע אין אוקריינע. אַט דער באַשלוס פֿאַלגט אוקריינעס קול-קורא ביים געריכט "מע זאָל תּיכּף-ומיד אויפֿהערן מיט מיליטערישע אַנפֿאַלן אויף בירגערזאַכן ווי הייזער, פּריוואַטע אויטאָס, אַמבולאַנסן און אַנדערע באַזונדערע בירגערלעכע שוין-זאַכן ווי שולן און שפּיטעלער אין אוקריינע" לויטן אוקריינישן יוסטיץ-מיניסטער דעניס מאַליוסקאָ.

קריג אַן כללים אָדער באַגרענעצונגען נעכטן האָבן רוסישע חיילות באַנוצט אַ טערמאַבאַרישע באַמבע (היצדרוק/אַעראָסאָל/וואַקום-באַמבע), וואָס די גענווער קאָנווענץ האָט פֿאַרווערט, אויף אַן אייל-ראַפֿיניעריע אין אַכטיקע, קרייז סומי. שווערע גראַנט-אַנפֿאַלן האָבן געהרגעט 70 אוקריינישע זעלנער אויפֿן אַרטיקן מיליטער-טייל. אין וואַלאַנאוואַכע האָט אַ רוסישער "גראַד" BM-21 געפֿיערט אויף עוואַקויר-וועגענער. אינעם דאָרף באַראַדיאַנקע, צפֿון-מערבֿ פֿון קיעוו, האָט מען באַמבאַרדירט דעם וועטעראַנען-רעקאָנוואַלעסצענט-היים (פֿונעם מיניסטעריום פֿאַר וועטעראַנען-זאַכן). נאָענט פֿון קיעוו האָט אַ גראַנט געטראָפֿן אַ קימפעט-שפּיטאַל. דעם 26סטן פֿעברואַר האָבן רוסישע סאַלדאַטן באַשאַסן אַ ציווילן אויטאָבוס ביים שטעטל וואַלאַכיוו יאַר, כאַרקאָווער קרייז. מע האָט נאָך ניט געפֿונען אַלע קרבנות.

דער מצב אין קיעוו און אויף דער פּראָווינץ

לופֿט-אַלאַרעמס זענען אונדזער מוראדיקע באַגלייט-מוזיק אין די לעצטע טעג. די שטאַט-צענטערן פֿון קיעוו און כאַרקאָוו האָט מען נעכטן באַמבאַרדירט: דאָס ערשטע מאָל זינט 1941! אַ ראַקעט האָט געטראָפֿן אַ מיליטער-איינהייט אין בראָוואַר אויף דער מיזרח-זייט פֿון קיעוו. גראַנט-אַנפֿאַלן האָט מען געמאַכט אויף ווייבלאַקן איבערן שטח, צעשטערנדיק דריי ווייבלאַקן. דעם גאַנצן טאָג האָט מען באַמבאַרדירט כאַרקאָוו. דעם פֿרימאַרגן האָט מען געטראָפֿן דעם בנין פֿון דער רעגיאָנאַלער פֿאַרוואַלטונג. זעקס מענטשן זענען פֿאַרוואַנדיקט, בתּוכם איין קינד. די קרבנות ציילט מען נאָך. בערדיאַנסק (ביים ים), זאַפּאַראַזשער קרייז איז צייטווייליק געוואָרן אַקופּירט דורך רוסישע חיילות. כאַטש מע האָט געשאַסן אויף די איינוווינער, זענען זיי אַרויס אויף דער גאַס און דעמאָנסטרירט ביים ראַטבויז: אַז די רוסישע סאַלדאַטן זאָלן אַוועק. כערסאָן איז אַרומגערינגלט דורך רוסיש מיליטער וואָס פּרהוט איינגעמען די שטאַט. נאָר זי איז, לויטן בירגערמייסטער, אַלץ אין אוקריינישע הענט. (פֿאַרטשטאַט) מאַריופּאַל און וואַלאַנאווע, קרייז דאָנעצק, האַלטן נאָך אַלץ אָפּ די שווערע אַנפֿאַלן און זייען נאָך אין אוקריינישע הענט.

ריסן/בעלאַרוס פֿאַרשיידענע איינהייטן פֿון דער וויסרוסישער אַרמיי דערנענטערן זיך צום אוקריינישן גרענעץ אין דער ריכטונג פֿון וואַלין. רוסישע מיליטער-עראָפּלאַנען זענען געפֿלויגן פֿון בעלאַרוס אויף אַן צו פֿאַלן אוקריינע. די רוסישע לופֿטאַרמיי האָט ווידער אַנגעהויבן מיט שפּיאַנאַזש-פֿליען איבער אוקריינע פֿון וויסרוסלענדישן רויס.

היברידישע/פּערפֿידישע מלחמה רוסישע חיילות ניצן אויכעט אוקריינישע מלוכה-עמבלעמען: פֿון דער אַרמיי, נאַציאָנאַלער גוואַרדיע און פֿאַליציי. רוסיש מיליטער באַהענגט מיליטער-קאָלאַנסע מיט אוקריינישע פֿענער; דאָס האָט מען באַמערקט אין פּערעמאַגע און נאַוואַ באַסאַנאָ אין קיעווער קרייז און אויפֿן וועג קראַנסאַסטאַוו-ניעזשין אין קרייז טשערניעו. די אַריינדריינגערס פֿאַכען אויך מיט וויסע פֿענער, כלומרשט זיך אונטערגעבנדיק; און ווען זיי זענען אַזוי באַשיצט נאָענט געקומען הייבן זיי אָן שיסן.

ענרגיע/עלעקטריע אוקריינע וועט ווערן אַרינגענומען אינעם עלעקטרישן נעץ פֿונעם אייראָפּעיִשן פֿאַרבאַנד, אויף צו ווערן אומאַפּהענגיק פֿון די נעצן פֿון רוסלאַנד און בעלאַרוס. דאָס וועט אָנהייבן אין די קומעדיקע וואָכן אָנשטאָט אין 2023.

אינפֿאַרמאַציע-ווידערשטאַנד די אינטערנאַציאָנאַלע האַקטיוויסטן גרופּע "אַנאָנימוס" האָט אַרינגעהאַקט אין אַ צאָל מעדיאַ-וועבערטער וואָס פֿון דער רוסישע מלוכה (למשל TASS, RBK, Izvestia א"א) און אַרינגעשטעלט אַנטי-מלחמה בשורות. דערוויל האָט ראָסקאָמנאָדסאַר רוסישע וועבערטער בלאַקירט וואָס געבן אמתע אינפֿאַרמאַציעס וועגן דער מלחמה (ווי למשל Tayga.info און Doxa journal).

אינטערנאַציאָנאַלע געמיינשאַפֿט עס קומען אָן כוואַליעס געשעענישן וואָס זענען אומדערהערט. די שווייץ באַטייליקט זיך אין די סאַנקציעס, די שטראָפֿמיטלען, פֿונעם אייראָפּעיִשן פֿאַרבאַנד און פֿאַרבאַנדרט פּוטינ'ס פֿאַרמעג, וואָס איז אַן אומדערהערטער אומקער פֿון דער היסטאָריש נייטראַלער שטאַנדפּונקט וועגן רוסלאַנד-אוקריינע. דער אייראָפּעיִשער פֿאַרבאַנד האָט אַרויפֿגעלייגט סאַנקציעס אויף אַ צאָל פֿאַרשווינען נאָעט צו דער רוסישער מאַכט.

צאָלן:

- קרבנות צווישן אוקריינער: העכער 2040 בירגער, 45 קינדער אַרינגערעכנט, פֿאַרוואַנדיקט זינט דעם אָנהייב פֿון דער גרויסער רוסישער אינוואַזיע אין אוקריינע און מע ציילט נאָך.
- זינט אָנהייב מלחמה (ביזן 1טן מאָרץ אין דער פֿרי) האָט רוסלאַנד פֿאַרלוירן אַרום 5710 זעלנער און הונדערטער מיליטערישע מאַשינען און פֿאַרמיטלען.
- אין די פֿינעף טעג פֿונעם אַרינדרינג איז אוקריינע געטראָפֿן מיט 56 ראַקעט-אַטאָקעס. 113 קרייץ-ראַקעטן האָט מען אַרויסגעלאָזט.

זייט אַזוי גוט און טוט וואָס איר קענט, יעדע אַקציע העלפֿט, ווי קליין זי זאָל ניט זיין:
פֿאַרשפּרייט די בשורה פֿון אונדזער וועבזייטל און די ידיעות דורך אייערע אייגענע קאָמוניקאַציע-מיטלען. זאָלן וואָס מער מענטשן הערן וואָס טוט זיך דאָ.
דרוקט אָפּ אַט דעם נייס-בריוול און פֿאַרשפּרייט עס ביי אַרויסטרעטן, וואָרף זיי אַרין אין בריוואַסטן פֿון אייער שכן און גיב זיי אייערע קאָלעגעס.
קאָנטאַקטירט אייערע פּאָליטיקערס און פֿאַראַנטוואָרטלעכע מענטשן מיט דער פֿראַגע וואָס זיי האָבן אונטערגענומען אויף צו פֿאַרהיטן אַט די טראַגעדיע. רופֿט אויף צו זיי, זיי זאָלן אַרויסגיין מיט לשון. גיב זיי אַט די ידיעות.
געב אַט די באַריכטן צו אייערע לאַקאַלע אינפֿאַרמאַציע מיטלען.

זאָל לעבן אוקריינע!

Update prepared by representatives of Ukrainian NGOs and experts in human security and democracy, who stayed in cities all over Ukraine.. NGOs: Institute for political and information research NGO, World of Communities, Kyiv educational center Tolerspace, U-Cycle NGO (Kyiv Cyclists Association). Experts: Sofia Oliynyk, Maryana Zaviyska, Taras Tymchuk, Marianna Semenyshyn.